



## ଭାଇବ୍ରାଣ୍ଡ ଗୁଜୁରାଟ ସପ୍ଲିନେଟ୍ ବୟନ ଶିଳ୍ପକ୍ଷେତ୍ରରେ 8,835 କୋଟି ଟଙ୍କାର ଏମ୍.ଓ.ୟୁ

Posted On: 12 JAN 2017 5:59PM by PIB Bhubaneswar

ଉଦ୍ୟୋଗୀ ଭାବନା ଏବଂ ପୁଞ୍ଜି ପ୍ରବାହରୁ ଗୁଜୁରାଟ ବୟନ ଶିଳ୍ପର କାହାଣୀ ଆରମ୍ଭ ବୋଲି କହିଛନ୍ତି କେନ୍ଦ୍ର ବୟନ ଶିଳ୍ପ ମନ୍ତ୍ରୀ ଶ୍ରୀମତୀ ସ୍ମୃତି ଜୁବୀନ ଇରାନୀ । ସବୁ ପ୍ରକାର ବୟନ କ୍ଷେତ୍ରର ପେଶ ହେଉଛି ଗୁଜୁରାଟ । ଗୁଜୁରାଟରେ ବୟନ ଶିଳ୍ପର ଯଥେଷ୍ଟ ସମ୍ଭାବନା ରହିଛି ବୋଲି ପ୍ରକାଶ କରି ଶ୍ରୀମତୀ ଇରାନୀ କହିଛନ୍ତି ଯେ, ବୁଣାକାରମାନଙ୍କ କୌଶଳ ବିକାଶ ପାଇଁ ଗୁଜୁରାଟରେ 28 ଟି ଆଇଟିଆଇ କାର୍ଯ୍ୟ କରୁଛି ଏବଂ ଏହା ଜରିଆରେ ରେକର୍ଡ୍ ପରିମାଣର 75 ପ୍ରତିଶତ ନିଯୁକ୍ତି ଦିଆଯାଇ ପାରିଛି । ଗୁଜୁରାଟରେ ଏନ୍. ଆଇ. ଏଫ୍. ଟି ଏବଂ ଏନ୍ଆଇଡି ପରି ଦୁଇଟି ବୃହତ୍ ପ୍ରତିଷ୍ଠାନ ସହ ବିଭିନ୍ନ ଇଞ୍ଜିନିୟରିଂ କଲେଜ ଜରିଆରେ ଟେକ୍ସଟାଇଲ ଟେକ୍ନୋଲଜି, ଟେକ୍ସଟାଇଲ ପ୍ରୋସେସିଂ ଏବଂ ଟେକ୍ସଟାଇଲ ଇଞ୍ଜିନିୟରିଂ ଡିଗ୍ରୀ ଦିଆଯାଉଛି ବୋଲି ଗୁଜୁରାଟର ଗାନ୍ଧୀନଗରଠାରେ ଅନୁଷ୍ଠିତ ଭାଇବ୍ରାଣ୍ଡ ଗୁଜୁରାଟ ଗ୍ଲୋବାଲ ସପ୍ଲିନେଟ୍ ପରିପ୍ରେକ୍ଷୀରେ ଆୟୋଜିତ “ମେକ୍ ଇନ୍ ଗୁଜୁରାଟ” ର “Trends and Innovation Impacting the Textile Value Chain” ଆଲୋଚନାଚକ୍ରରେ ସେ ଏହା କହିଛନ୍ତି ।

ଏହି ପରିପ୍ରେକ୍ଷୀରେ ଟେକ୍ସଟାଇଲ କ୍ଷେତ୍ରରେ 8ହଜାର 835 କୋଟି ଟଙ୍କାର ବୁଝାମଣାପତ୍ର ସ୍ୱାକ୍ଷର ହୋଇଛି । ଟେକ୍ସଟାଇଲ ପାର୍କ, ଟେକ୍ସଟାଇଲ ପ୍ରୋସେସିଂ ଯନ୍ତ୍ରପାତି ଓ କାର୍ପେଟ୍ ବିକାଶ ଆଦି କ୍ଷେତ୍ରରେ ଏହି ବୁଝାମଣାପତ୍ର ସ୍ୱାକ୍ଷର ହୋଇଛି । ଏହି ପରିପ୍ରେକ୍ଷୀରେ ବୟନଶିଳ୍ପ ମନ୍ତ୍ରୀ ଶ୍ରୀମତୀ ଇରାନୀ କହିଥିଲେ ଯେ, ଦେଶର ମୋଟ କପା ଉତ୍ପାଦନର 29 ପ୍ରତିଶତ କେବଳ ଗୁଜୁରାଟରୁ ଉତ୍ପାଦିତ ହେଉଛି । ଏହା ଦ୍ୱାରା ରାଜ୍ୟରେ ବୟନ ଶିଳ୍ପର ସମ୍ଭାବନା ଓ ସୁଯୋଗକୁ ପ୍ରତିପାଦିତ କରୁଛି । ଏହି ଅବସରରେ ଗୁଜୁରାଟରେ ବୟନ ଶିଳ୍ପର ବିକାଶ ତଥା ବୈଷୟିକ ସହାୟତା ଓ ଗବେଷଣା ପାଇଁ ତାଙ୍କ ମନ୍ତ୍ରଣାଳୟ ପକ୍ଷରୁ ସମସ୍ତ ସହଯୋଗ ଯୋଗାଇ ଦିଆଯିବ ବୋଲି ଶ୍ରୀମତୀ ଇରାନୀ କହିଥିଲେ ।

ଏହି ଆଲୋଚନାଚକ୍ରରେ ଗୁଜୁରାଟର ଖାଦ୍ୟ ଯୋଗାଣ ଓ ଖାଉଟି ବ୍ୟାପାର ମନ୍ତ୍ରୀ ଜୟେଶ ରାଡାଡିଆ କେନ୍ଦ୍ର ସରକାରଙ୍କର ଟେକ୍ସଟାଇଲ କମିଶନର ଡଃ କବିତା ଗୁପ୍ତା ଏଫ୍ଆଇସିସିଆଇ ଟେକ୍ସଟାଇଲ କମିଟିର ଅଧ୍ୟକ୍ଷ ଶିଶିର ଜୟପୁରିଆ, ଶିକ୍ଷା ବିଭାଗ ଶାସନ ସଚିବ ସୁନୈନା ତୋମାର ଏବଂ ବିଶିଷ୍ଟ ବ୍ୟକ୍ତି ବିଶେଷ ଯୋଗ ଦେଇଥିଲେ ।

\*\*\*\*\*

(Release ID: 1480496) Visitor Counter : 2

